



بِسْمِ اللَّهِ الرَّحْمَنِ الرَّحِيمِ  
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಝರತ್ ಮಿರ್ಝಾ ಮಸೂದರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 23-10-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ

أَهْلِيْنَا وَالرَّحْمَةَ الْعَالَمِيْنَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
إِهْرَابًا لِلظَّالِمِ الطَّاغُوتِ وَالظَّالِمِ الْكَاذِبِ.  
(ತಶಹುರ್ಝ, ತಅವ್ಝರ್ಝ ಮತ್ತು ಸೂರತುಲ್ ಫಾತಿಹ ತಿಲಾವತ್ ಮಾಡಿದ ನಂತರ) ಹರ್ಝರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಅಲಾ ಬಿನಸಾರಿಹಿಲ್ ಅಝೀರ್ಝ್ ಹೀಗೆ ಹೇಳಿದರು:

ಇಂದು ನಾನು ಪ್ರಸ್ತಾಪಿಸುವ ಸಹಾಬಿಯ ಹೆಸರು ಹರ್ಝರತ್ ಮುಆಫ್ ಬಿನ್ ಜಬಲ್ ರಝಿಯಲ್ಲಾಹು ಅನ್‌ಹು ಎಂದಾಗಿದೆ. ಅವರ ತಂದೆಯ ಹೆಸರು ಜಬಲ್ ಬಿನ್ ಅಮರ್ ಎಂದಾಗಿತ್ತು. ಅವರು ಜಹೀನ ಗೋತ್ರದ ಶಾಖೆ ಬನೂ ರಬಾಹ್‌ರವಾಗಿದ್ದರು. ಹರ್ಝರತ್ ಮುಆಫ್ ಬಿನ್ ಜಬಲ್<sup>(೧)</sup>ರ ಉಪನಾಮ ಅಬ್ದುರ್ರಹ್ಮಾನ್ ಎಂದಾಗಿತ್ತು. ಅವರು ಬಹಳ ಬಿಳಿಯಾದ ಮತ್ತು ಸುಂದರವಾದ ಮುಖವನ್ನು ಹೊಂದಿದ್ದರು. ಹೊಳೆಯುವ ಹಲ್ಲುಗಳನ್ನು ಮತ್ತು ಮನೋಹರವಾದ ಕಣ್ಣುಗಳನ್ನು ಹೊಂದಿದ್ದರು. ಅವರು ಅವರ ಸಮುದಾಯದ ಯುವಕರಲ್ಲಿ ಅತ್ಯಂತ ಸುಂದರವಾದ ಯುವಕರಾಗಿದ್ದರು ಮತ್ತು ತುಂಬಾ ಉದಾರಿ ಆಗಿದ್ದರು. ಅಬೂ ನಕಾಸ್ ವರದಿ ಮಾಡುತ್ತಾರೆ: ಹರ್ಝರತ್ ಮುಆಫ್<sup>(೧)</sup> ಅನ್ನಾರರಲ್ಲಿ ತಾಳ್ಮೆಯುಳ್ಳ, ಲಜ್ಜೆಯುಳ್ಳ ಮತ್ತು ಬಹಳ ಉದಾರಿಯಾದ ಯುವಕನಾಗಿದ್ದರು. ಹರ್ಝರತ್ ಮುಆಫ್ ಬಿನ್ ಜಬಲ್<sup>(೧)</sup> ಬೈಅತ್ ಅಖಬ ಸಾನಿಯದಲ್ಲಿ ಎಪ್ಪತ್ತು ಅನ್ನಾರರೊಂದಿಗೆ ಇದ್ದರು. ಇಸ್ಲಾಂ ಸ್ವೀಕರಿಸುವಾಗ ಅವರಿಗೆ 18 ವರ್ಷ ಪ್ರಾಯವಿದ್ದಿತ್ತು. ಅವರು ಬದ್, ಉಹದ್, ಖಿಂದಕ್ ಮತ್ತು ನಂತರದ ಎಲ್ಲ ಯುದ್ಧಗಳಲ್ಲಿ ಹರ್ಝರತ್ ಪೈಗಂಬರ್<sup>(೨)</sup>ರೊಂದಿಗೆ ಭಾಗವಹಿಸಿದ್ದರು. ಅವರು ಬದ್‌ಯುದ್ಧದಲ್ಲಿ ಭಾಗವಹಿಸುವಾಗ ಅವರಿಗೆ ಇಪ್ಪತ್ತು ಅಥವಾ ಇಪ್ಪತ್ತೊಂದು ವಯಸ್ಸಿತ್ತು. ಇಸ್ಲಾಂ ಸ್ವೀಕರಿಸಿದ ನಂತರ ಹರ್ಝರತ್ ಮುಆಫ್ ಬಿನ್ ಜಬಲ್‌ರವರು ಬನೂ ಸಲ್ಮಾದ ಯುವಕರೊಂದಿಗೆ ಸೇರಿ ಬನೂ ಸಲ್ಮಾದ ವಿಗ್ರಹವನ್ನು ಒಡೆದಿದ್ದರು.

ಮಕ್ಕಾ ವಿಜಯದ ನಂತರ ಹರ್ಝರತ್ ಪೈಗಂಬರ್<sup>(೨)</sup> ಹುನ್ನೈನ ಕಡೆಗೆ ಹೋಗಿದ್ದರು. ಆಗ ಪೈಗಂಬರ ಅನುಪಸ್ಥಿತಿಯಲ್ಲಿ ಮಕ್ಕದ ಜನರಿಗೆ ದೀನನ್ನು ಕಲಿಸಲು ಮತ್ತು ಪವಿತ್ರ ಮಿರ್‌ಆನ್ ಕಲಿಸಲು ಹರ್ಝರತ್ ಮುಆಫ್ ಬಿನ್ ಜಬಲ್<sup>(೧)</sup>ರನ್ನು ಹರ್ಝರತ್ ಪೈಗಂಬರ್<sup>(೨)</sup> ಮಕ್ಕದಲ್ಲಿ ಬಿಟ್ಟುಹೋಗಿದ್ದರು. ಹರ್ಝರತ್ ಮುಆಫ್<sup>(೧)</sup> ತಬೂಕ್‌ಯುದ್ಧದಲ್ಲಿ ಪೂರ್ಣರೂಪದಲ್ಲಿ ಭಾಗವಹಿಸಿದ್ದರು. ಹರ್ಝರತ್ ಅನಸ್<sup>(೧)</sup> ಹೇಳಿದ್ದಾಗಿ ನಾನು ಕೇಳಿದ್ದೇನೆ ಎಂದು ಖಿತಾದ ಹೀಗೆ ಹೇಳುತ್ತಾರೆ: ಹರ್ಝರತ್ ಪೈಗಂಬರ್<sup>(೨)</sup>ರ ಕಾಲದಲ್ಲಿ ನಾಲ್ಕು ವ್ಯಕ್ತಿಗಳು ಪವಿತ್ರ ಮಿರ್‌ಆನ್‌ನ್ನು ಸಂಕಲಿಸಿದ್ದರು. ಇವರೆಲ್ಲರೂ ಅನ್ನಾರಿಗಳಾಗಿದ್ದರು. ಅವರ ಹೆಸರುಗಳು ಹೀಗಿವೆ - ಹರ್ಝರತ್ ಮುಆಫ್ ಬಿನ್ ಜಬಲ್<sup>(೧)</sup>, ಹರ್ಝರತ್ ಉಬಯ್ಯ ಬಿನ್

ಕಲ್ಬ್<sup>(೧)</sup>, ಹರ್ಝರತ್ ರೈಝ್ ಬಿನ್ ಸಾಬಿತ್<sup>(೧)</sup> ಮತ್ತು ಹರ್ಝರತ್ ಅಬೂರೈಝ್<sup>(೧)</sup>. ಹರ್ಝರತ್ ಅಬ್ದುಲ್ಲಾಹ್ ಬಿನ್ ಉಮರ್‌ರಿಂದ ಹೀಗೆ ವರದಿಯಾಗಿದೆ: ನಾನು ಹರ್ಝರತ್ ಪೈಗಂಬರ್<sup>(೨)</sup>ರು ಹೇಳಿದ್ದಾಗಿ ಕೇಳಿದ್ದೇನೆ: ಈ ನಾಲ್ಕು ಜನರಿಂದ ಪವಿತ್ರ ಮಿರ್‌ಆನ್ ಕಲಿಯಿರಿ. ಅಬ್ದುಲ್ಲಾಹ್ ಬಿನ್ ಮಸೂದ್<sup>(೧)</sup>, ಅಬೂ ಹುಧೈಫರ ಗುಲಾಮರಾದ ಸಾಲಿಮ್<sup>(೧)</sup>, ಉಬಯ್ಯ ಬಿನ್ ಕಲ್ಬ್<sup>(೧)</sup> ಮತ್ತು ಮುಆಫ್ ಇಬ್ನು ಜಬಲ್‌ರಿಂದ. ಹರ್ಝರತ್ ಅನಸ್ ಬಿನ್ ಮಾಲಿಕ್<sup>(೧)</sup> ವರದಿ ಮಾಡುತ್ತಾರೆ: ಹರ್ಝರತ್ ಪೈಗಂಬರ್<sup>(೨)</sup> ಹೇಳಿದರು: ನನ್ನ ಉಮ್ಮತಿನಲ್ಲಿ ಹರಾಂ ಮತ್ತು ಹಲಾಲಿನ ಬಗ್ಗೆ ಅತ್ಯಂತ ಹೆಚ್ಚು ಅರಿತವರು ಹರ್ಝರತ್ ಮುಆಫ್ ಬಿನ್ ಜಬಲ್<sup>(೧)</sup> ಆಗಿರುವರು.

ಹರ್ಝರತ್ ಪೈಗಂಬರ್<sup>(೨)</sup> ಒಂದು ದಿನ ಹರ್ಝರತ್ ಮುಆಫ್<sup>(೧)</sup>ರ ಕೈಯನ್ನು ಹಿಡಿದುಕೊಂಡು ಹೇಳಿದರು: ಹೇ ಮುಆಫ್ ನಿಶ್ಚಯವಾಗಿಯೂ ನಾನು ನಿನ್ನನ್ನು ಪ್ರೀತಿಸುತ್ತೇನೆ. ಹೇ ಮುಆಫ್ ನಾನು ನಿನ್ನನ್ನು ತಾಕೀತು ಮಾಡುತ್ತೇನೆ. ನೀನು ಪ್ರತಿ ನಮಾಝಿನ ನಂತರ ಈ ಧಿಕ್ರ ಮಾಡು: ಅಲ್ಲಾಹುಮ್ಪ್ಪ ಅಇನ್ನೀ ಅಲಾ ಧಿಕ್ರೀಕ, ವ ಶುಕ್ರೀಕ ವ ಹುಸ್‌ನಿ ಇಬಾದತೀಕ. ಎಂದರೆ, ಹೇ ನನ್ನ ಅಲ್ಲಾಹ್, ನಿನ್ನನ್ನು ಸ್ಮರಿಸಲು, ನಿನಗೆ ಕೃತಜ್ಞತೆ ಅರ್ಪಿಸಲು ಮತ್ತು ನಿನ್ನನ್ನು ಉತ್ತಮ ರೀತಿಯಲ್ಲಿ ಆರಾಧಿಸಲು ನನಗೆ ನೀನು ನೆರವು ನೀಡು.

ಹರ್ಝರತ್ ಮುಆಫ್ ಬಿನ್ ಜಬಲ್<sup>(೧)</sup> ವರದಿ ಮಾಡುತ್ತಾರೆ: ಹರ್ಝರತ್ ಪೈಗಂಬರ್<sup>(೨)</sup> ಹೇಳಿದರು: ಸ್ವರ್ಗದ ಬಾಗಿಲುಗಳಲ್ಲಿ ಒಂದು ಬಾಗಿಲ ಬಗ್ಗೆ ನಿಮ್ಮೊಡನೆ ನಾನು ಹೇಳಲೇ? ಏಕಿಲ್ಲವೆಂದು ನಾನು ಹೇಳಿದೆ. ಹರ್ಝರತ್ ಪೈಗಂಬರ್<sup>(೨)</sup> ಹೇಳಿದರು: ಾ ಹೌಲ ವಲಾ ಖುವ್ವತ ಇಲ್ಲಾ ಬಿಲ್ಲಾಹ್ ಓದಿರಿ. (ಎಂದರೆ, ಯಾವುದೇ ರೀತಿಯ ಪರಮಾಧಿಕಾರ ಅಥವಾ ಶಕ್ತಿ ಅಲ್ಲಾಹನಿಗಿಲ್ಲದೆ ಬೇರೆ ಯಾರಿಗೂ ಇಲ್ಲ). ಹರ್ಝರತ್ ಮುಆಫ್<sup>(೧)</sup> ವರದಿ ಮಾಡುತ್ತಾರೆ: ನಾನು ಹರ್ಝರತ್ ಪೈಗಂಬರ್<sup>(೨)</sup>ರೊಡನೆ ಶ್ರೇಷ್ಠವಾದ ವಿಶ್ವಾಸದ ಬಗ್ಗೆ ಕೇಳಿದೆ. ಹರ್ಝರತ್ ಪೈಗಂಬರ್<sup>(೨)</sup> ಹೇಳಿದರು: ನೀನು ಅಲ್ಲಾಹನಿಗಾಗಿ ಇತರರನ್ನು ಪ್ರೀತಿಸು ಮತ್ತು ಅಲ್ಲಾಹನಿಗಾಗಿ ಮಾತ್ರ ಇತರರನ್ನು ದ್ವೇಷಿಸು. ನೀನು ನಿನ್ನ ನಾಲಗೆಯನ್ನು ಅಲ್ಲಾಹನ ಸ್ಮರಣೆಯಲ್ಲಿ ನಿರತವಾಗಿರಿಸು. ಇದೇ ಶ್ರೇಷ್ಠವಾದ ಈಮಾನ್ ಆಗಿದೆ. ನಾನು ಕೇಳಿದೆ: ಇದಲ್ಲದೆ ಬೇರೇನಿದೆ? ಹರ್ಝರತ್ ಪೈಗಂಬರ್<sup>(೨)</sup> ಹೇಳಿದರು: ನೀನು ನಿನಗೆ ಇಷ್ಟಪಡುವುದನ್ನೇ ಇತರರಿಗಾಗಿ ಇಷ್ಟಪಡು ಮತ್ತು ನಿನಗೆ ಇಷ್ಟಪಡದ ಕಾರ್ಯವನ್ನು ಇತರರ ಪರವಾಗಿಯೂ ಇಷ್ಟಪಡದಿರು.

ಹರ್ಝರತ್ ಜಾಬಿರ್<sup>(೧)</sup> ವರದಿ ಮಾಡುತ್ತಾರೆ: ಹರ್ಝರತ್ ಮುಆಫ್<sup>(೧)</sup> ಹರ್ಝರತ್ ಪೈಗಂಬರ್<sup>(೨)</sup>ರೊಂದಿಗೆ ನಮಾಝ್ ನಿರ್ವಹಿಸುತ್ತಿದ್ದರು. ಅನಂತರ ಅವರು ತನ್ನ ಮೊಹಲ್ಲಗೆ ಹೋಗಿ ಜನರಿಗಾಗಿ ನಮಾಝಿನ ಇಮಾಮತ್ ವಹಿಸುತ್ತಿದ್ದರು. ಒಂದು ರಾತ್ರಿ ಅವರು ಹರ್ಝರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಇಶಾ ನಮಾಝ್ ನಿರ್ವಹಿಸಿದರು. ಅನಂತರ

ತನ್ನ ಜನರ ಬಳಿಗೆ ಹೋಗಿ ಅವರ ಇಮಾಮತ್ ವಹಿಸಿದಾಗ, ಸೂರ: ಬಖರ: ಓದಲು ಶುರುಮಾಡಿದರು. ಆಗ ಒಬ್ಬ ವ್ಯಕ್ತಿ ಜಮಾಅತಾದ ನಮಾಝಿನಿಂದ ಬೇರ್ಪಟ್ಟು ಒಬ್ಬಂಟಿಯಾಗಿ ನಮಾಝ್ ನಿರ್ವಹಿಸಿ ಹೊರಟು ಹೋದರು. ಜನರು ಹೇಳಿದರು: ಎಲೈ ಮನುಷ್ಯಾ ನೀನು ಕಪಟ ವಿಶ್ವಾಸಿ ಆದೆಯಾ? ಆ ವ್ಯಕ್ತಿ ಹರ್ಷರತ್ ಪೈಗಂಬರ್<sup>(ಸ)</sup>ರ ಬಳಿಗೆ ಬಂದು ಎಲ್ಲವನ್ನು ವಿವರಿಸಿದರು. ಹರ್ಷರತ್ ಪೈಗಂಬರ್<sup>(ಸ)</sup> ಹರ್ಷರತ್ ಮುಆಫ್<sup>(ಓ)</sup>ರನ್ನು ಸಂಬೋಧಿಸಿ ಹೇಳಿದರು: ಹೇ ಮುಆಫ್ ನೀನು ಜನರನ್ನು ಪರೀಕ್ಷೆಗೆ ಒಳಪಡಿಸುತ್ತಿದ್ದಿಯಾ?, ಜನರನ್ನು ಯಾಕೆ ತೊಂದರೆಗೆ ಸಿಲುಕಿಸುತ್ತಿರುವೆ? ಹರ್ಷರತ್ ಪೈಗಂಬರ್<sup>(ಸ)</sup> ಅವರೊಡನೆ ವಶ್ಷಿ ವರಝುಹಾಹಾ, ಸಬ್ಬಿಹಿಸ್ಮಿ ರಬ್ಬಿಕಲ್ ಅಲ್ ಲಾ, ವರಝುಹಾ ವಲ್ವಲಿ ಇದಾ . ಯಗ್ ಶಾ, ಮುಂತಾದ ಸಣ್ಣ ಸೂರತುಗಳನ್ನು ಓದಲು ನಿರ್ದೇಶಿಸಿದರು.

ಜಮಾಅತಾದ ನಮಾಝಿನಲ್ಲಿ ದೀರ್ಘವಾದ ಸೂರತುಗಳನ್ನು ಓದಬಾರದೆಂಬುದು ಮೂಲಭೂತವಾದ ನಿರ್ದೇಶನವಾಗಿದೆ. ಏಕೆಂದರೆ, ನಮಾಝಿನಲ್ಲಿ ಹಲವು ತರದ ಜನರು ಇರುತ್ತಾರೆ. ಅವರಲ್ಲಿ ವೃದ್ಧರು, ರೋಗಿಗಳು, ಕೆಲಸ ಮಾಡುವವರು ಸಹ ಇರುತ್ತಾರೆ.

ಹರ್ಷರತ್ ಮುಆಫ್ ಬಿನ್ ಜಬಲ್<sup>(ಓ)</sup> ಹೇಳುತ್ತಾರೆ: ನಾನು ಸವಾರಿಯಲ್ಲಿ ಹರ್ಷರತ್ ಪೈಗಂಬರ್<sup>(ಸ)</sup>ರ ಹಿಂದೆ ಕುಳಿತ್ತಿದ್ದೆ. ಹರ್ಷರತ್ ಪೈಗಂಬರ್<sup>(ಸ)</sup> ಕರೆದರು: ಹೇ ಮುಆಫ್. ನಾನು ಉತ್ತರಿಸಿದೆ: ಯಾ ರಸೂಲಲ್ಲಾಹ್, ನಾನು ಹಾಜರಾಗಿರುವೆನು ಮತ್ತು ಇದು ನನ್ನ ಸೌಭಾಗ್ಯವಾಗಿದೆ. ಅನಂತರ ಹರ್ಷರತ್ ಪೈಗಂಬರ್<sup>(ಸ)</sup> ಸ್ವಲ್ಪ ಮುಂದಕ್ಕೆ ಸಾಗಿದರು ಮತ್ತು ಪುನಃ ಕರೆದರು: ಹೇ ಮುಆಫ್. ನಾನು ಪುನಃ ಉತ್ತರಿಸಿದೆ: ಲಬ್ಬಿಕ್ ಯಾ ರಸೂಲಲ್ಲಾಹ್, ಇದು ನನ್ನ ಸೌಭಾಗ್ಯವಾಗಿದೆ. ಅನಂತರ ಹರ್ಷರತ್ ಪೈಗಂಬರ್<sup>(ಸ)</sup> ಅಲ್ಪ ಮುಂದಕ್ಕೆ ಸಾಗಿದರು ಮತ್ತು ಪುನಃ ಕರೆದರು: ಹೇ ಮುಆಫ್. ನಾನು ಉತ್ತರಿಸಿದೆ: ಲಬ್ಬಿಕ್ ಯಾ ರಸೂಲಲ್ಲಾಹ್, ಇದು ನನ್ನ ಸೌಭಾಗ್ಯವಾಗಿದೆ. ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ಅಲ್ಲಾಹನ ಮೇಲೆ ದಾಸರ ಹಕ್ಕುಗಳೇನು ಎಂದು ನಿನಗೆ ಗೊತ್ತೇ? ನಾನು ಹೇಳಿದೆ: ಅಲ್ಲಾಹ್ ಮತ್ತು ಅವನ ರಸೂಲ್ ಚೆನ್ನಾಗಿ ಬಲ್ಲರು. ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ಅಲ್ಲಾಹನ ಮೇಲೆ ದಾಸರ ಹಕ್ಕುಗಳೇನೆಂದರೆ, ದಾಸರು ಅಲ್ಲಾಹನನ್ನು ಆರಾಧಿಸಬೇಕು ಮತ್ತು ಅವನೊಂದಿಗೆ ಯಾವುದೇ ಸಹಭಾಗಿಯನ್ನು ಸೇರಿಸಬಾರದು ಎಂಬುದಾಗಿದೆ. ಅನಂತರ ಹರ್ಷರತ್ ಪೈಗಂಬರ್<sup>(ಸ)</sup> ಸ್ವಲ್ಪ ಮುಂದಕ್ಕೆ ಸಾಗಿ ಮತ್ತೆ ಕರೆದರು: ಹೇ ಮುಆಫ್ ಬಿನ್ ಜಬಲ್. ನಾನು ಉತ್ತರಿಸಿದೆ: ಸನ್ನದ್ಧನಾಗಿರುವೆನು ಯಾ ರಸೂಲಲ್ಲಾಹ್, ಇದು ನನ್ನ ಸೌಭಾಗ್ಯವಾಗಿದೆ. ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ದಾಸರ ಮೇಲೆ ಅಲ್ಲಾಹನ ಹಕ್ಕೇನಿದೆ ಎಂದು ನಿನಗೆ ಗೊತ್ತೇ? ನಾನು ಹೇಳಿದೆ: ಅಲ್ಲಾಹ್ ಮತ್ತು ಅವನ ರಸೂಲ್ ಚೆನ್ನಾಗಿ ಬಲ್ಲರು. ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ದಾಸರನ್ನು ಶಿಕ್ಷೆಗೆ ಒಳಪಡಿಸಬಾರದು ಎಂಬುದು ಅಲ್ಲಾಹನಿಗೆ ದಾಸರ ಮೇಲೆ ಇರುವ ಹಕ್ಕಾಗಿದೆ.

ಹರ್ಷರತ್ ಮುಆಫ್ ಬಿನ್ ಜಬಲ್<sup>(ಓ)</sup> ವರದಿ ಮಾಡುತ್ತಾರೆ: ಒಂದು ದಿನ ನಾನು ಹರ್ಷರತ್ ಪೈಗಂಬರ್<sup>(ಸ)</sup>ರೊಡನೆ ಹೇಳಿದೆ: ಯಾ ರಸೂಲಲ್ಲಾಹ್, ನನ್ನನ್ನು ಸ್ವರ್ಗಕ್ಕೆ ಕೊಂಡೊಯ್ಯುವಂತಹ ಮತ್ತು

ನರಕದ ಬೆಂಕಿಯಿಂದ ದೂರಮಾಡುವಂತಹ ಸತ್ಕರ್ಮದ ಬಗ್ಗೆ ನನಗೆ ಹೇಳಿಕೊಡಿರಿ. ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ನೀನು ಬಹಳ ಹಿರಿದಾದ ಸಂಗತಿಯನ್ನು ಕೇಳಿದ್ದಿಯಾ. ಅಲ್ಲಾಹನು ಸುಗಮಗೊಳಿಸುವವನಿಗೆ ಈ ಸಂಗತಿಯೂ ಸುಲಭವಾದುದಾಗಿದೆ. ಅದೇನೆಂದರೆ, ಅಲ್ಲಾಹನನ್ನು ಆರಾಧಿಸು, ಅವನಿಗೆ ಸಹಭಾಗಿಯನ್ನು ಕಲ್ಪಿಸಬೇಡ, ನಮಾಝನ್ನು ನೆಲೆನಿಲ್ಲಿಸು, ಝಕಾತ್ ಕೊಡು, ರಮಝಾನಿನ ಉಪವಾಸವನ್ನು ಅನುಷ್ಠಿಸು ಮತ್ತು ಬೈತುಲ್ಲಾಹ್ಗೆ ಹಜ್ಜ್ ಮಾಡಲು ಹೋಗು. ಹರ್ಷರತ್ ಪೈಗಂಬರ್<sup>(ಸ)</sup> ಪುನಃ ಕೇಳಿದರು: ಒಳಿತಿನ ಬಾಗಿಲುಗಳ ಬಗ್ಗೆ ನಾನು ಹೇಳಬೇಡವೇ? ಉಪವಾಸ ಒಂದು ಗುರಾಣಿಯಾಗಿದೆ; ರಕ್ಷಕವಚವಾಗಿದೆ. ದಾನಧರ್ಮಗಳು ಬೆಂಕಿಯನ್ನು ನೀರು ನಂದಿಸುವಂತೆ ಪಾಪವನ್ನು ನಂದಿಸುತ್ತದೆ. ಮಧ್ಯರಾತ್ರಿ ನಮಾಝ್ ನಿರ್ವಹಿಸುವುದು, ಎಂದರೆ ತಹಜ್ಜುದ್ ನಮಾಝ್ ಅನುಷ್ಠಿಸುವುದು. ನಂತರ ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ನಾನು ನಿಮಗೆ ಅದರ ಸ್ತಂಭ ಮತ್ತು ಶಿಖರವನ್ನು, ಅದರ ತುತ್ತತುದಿಯನ್ನು ಹೇಳಲೇ? ಅದು ಜಿಹಾದ್ ಆಗಿದೆ. ಎಂದರೆ, ಅಲ್ಲಾಹನ ಮಾರ್ಗದಲ್ಲಿ ಹೋರಾಡುವುದು. ಅನಂತರ ಹರ್ಷರತ್ ಪೈಗಂಬರ್<sup>(ಸ)</sup> ಕೇಳಿದರು: ಇವೆಲ್ಲದರ ಆಧಾರವಾಗಿರುವಂತಹ ಸಂಗತಿಯನ್ನು ನಿಮಗೆ ಹೇಳಬೇಡವೇ? ನಾನು ಹೇಳಿದೆ: ಖಂಡಿತವಾಗಿಯೂ ಯಾ ರಸೂಲಲ್ಲಾಹ್. ಆಗ ಹರ್ಷರತ್ ಪೈಗಂಬರ್<sup>(ಸ)</sup> ತನ್ನ ನಾಲಗೆಯನ್ನು ಹಿಡಿದು ಹೇಳಿದರು: ಇದನ್ನು ಹತೋಟಿಯಲ್ಲಿಡು. ನಾನು ಕೇಳಿದೆ: ಯಾ ನಬಿಯುಲ್ಲಾಹ್<sup>(ಸ)</sup>, ನಮ್ಮ ವಿಚಾರಣೆ ಮತ್ತು ಹಿಡಿತ ನಾವು ಇದರ ಮೂಲಕ ಹೇಳುವುದರ ಪ್ರಕಾರವಾಗಿರುವುದೇ? ಹರ್ಷರತ್ ಪೈಗಂಬರ್<sup>(ಸ)</sup> ಹೇಳಿದರು: ನಿನಗೆ ಒಳಿತಾಗಲಿ, ಹೇ ಮುಆಫ್, ಜನರನ್ನು ನರಕದ ಬೆಂಕಿಯಲ್ಲಿ ತಲೆ ಕೆಳಗಾಗಿ ಹಾಕುವ ಸಂಗತಿ ಅವರ ನಾಲಗೆಗಳ ಮೂಲಕ ಹೊರಟ ಮಾತುಗಳೇ ಆಗಿವೆ. ಹರ್ಷರತ್ ಕಲ್ಬ್ ಬಿನ್ ಮಾಲಿಕ್ ಹೇಳುತ್ತಿದ್ದರು: ಹರ್ಷರತ್ ಮುಆಫ್<sup>(ಓ)</sup> ಹರ್ಷರತ್ ಪೈಗಂಬರ್ ಸಲ್ಲಲ್ಲಾಹು ಅಲೈಹಿ ವಸ್ಲಮರ ಜೀವಿತ ಕಾಲದಲ್ಲಿ ಮತ್ತು ಹರ್ಷರತ್ ಅಬೂಬಕ್ಕರ್<sup>(ಓ)</sup>ರ ಕಾಲದಲ್ಲಿ ಮದೀನದಲ್ಲಿ ಫತ್ವಾ (ಧರ್ಮಶಾಸ್ತ್ರ ವಿಧಿ) ನೀಡುತ್ತಿದ್ದರು.

ಹರ್ಷರತ್ ಮುಆಫ್ ಬಿನ್ ಜಬಲ್<sup>(ಓ)</sup> ಹರ್ಷರತ್ ಅಬೂಬಕ್ಕರ್<sup>(ಓ)</sup>ರ ಖಿಲಾಫತ್ ಕಾಲದಲ್ಲಿ ಸಿರಿಯಾಗೆ ಹೋಗಿ ಅಲ್ಲೇ ನೆಲೆಸಿದರು. ಹರ್ಷರತ್ ಮುಆಫ್ ಬಿನ್ ಜಬಲ್<sup>(ಓ)</sup> ಸಿರಿಯಾಗೆ ಹೋದಾಗ, ಹರ್ಷರತ್ ಉಮರ್<sup>(ಓ)</sup> ಹೇಳಿದರು: ಅವರ ರವಾನೆಯಿಂದ, ಮದೀನದ ನಿವಾಸಿಗಳು, ಕರ್ಮಶಾಸ್ತ್ರದ ಅರಿವಿನಿಂದ ಮತ್ತು ಧರ್ಮಶಾಸ್ತ್ರ ವಿಧಿಗಳಿಂದ ವಂಚಿತರಾಗಿರುವರು. ಹರ್ಷರತ್ ಮುಆಫ್ ಬಿನ್ ಜಬಲ್<sup>(ಓ)</sup> ರಾತ್ರಿ ಸಮಯದಲ್ಲಿ ತಹಜ್ಜುದ್ ನಮಾಝ್ ನಿರ್ವಹಿಸುವಾಗ, ಹೀಗೆ ದುಆ ಮಾಡುತ್ತಿದ್ದರು: 'ಹೇ ಅಲ್ಲಾಹ್, ಕಣ್ಣುಗಳು ನಿದ್ರೆ ಹೋಗಿವೆ ಮತ್ತು ನಕ್ಷತ್ರಗಳು ಮಂದವಾಗಿ ಬೆಳಗುತ್ತಿವೆ. ನೀನು ಸದಾ ಜೀವಂತನೂ ಸ್ವತಃ ನೆಲೆ ನಿಂತಿರುವವನೂ ಎಲ್ಲವನ್ನು ನೆಲೆ ನಿಲ್ಲಿಸುವವನೂ ಆಗಿರುವಿ. ಸ್ವರ್ಗಕ್ಕಾಗಿ ನನ್ನ ಬೇಡಿಕೆ ಮತ್ತು ಪ್ರಯತ್ನ ಮಂದಗತಿಯಲ್ಲಾಗಿದೆ. ಬೆಂಕಿಯಿಂದ ರಕ್ಷಣೆ ಪಡೆಯಲು ನಾನು ನಿಧಾನವಾಗಿ ಮತ್ತು ದುರ್ಬಲನಂತೆ ಓಡುತ್ತಿದ್ದೇನೆ. ಹೇ ಅಲ್ಲಾಹ್, ಖಿಯಾಮತ್ ದಿನದಂದು ನನ್ನ ಪ್ರಯೋಜನಕ್ಕೆ ಬರುವಂತಹ

ಸನ್ಮಾರ್ಗವನ್ನು ನನಗಾಗಿ ನಿನ್ನ ಬಳಿ ಇರಿಸು. ನಿಶ್ಚಯವಾಗಿಯೂ ನೀನು ವಾಗ್ದಾನಗಳನ್ನು ಉಲ್ಲಂಘಿಸುವವನಲ್ಲ.' ಎಂತಹ ಭಯ ಮತ್ತು ದೇವಭಕ್ತಿಯ ಉನ್ನತ ಮಟ್ಟವೆಂದು ನೋಡಿರಿ.

ಹರ್ಷರತ್ ಅನಸ್ ಬಿನ್ ಮಾಲಿಕ್<sup>(೧)</sup> ವರದಿ ಮಾಡುತ್ತಾರೆ: ಹರ್ಷರತ್ ಪೈಗಂಬರ್<sup>(೨)</sup> ಹರ್ಷರತ್ ಮುಆಫ್‌ರೊಡನೆ<sup>(೩)</sup> ಹೇಳಿದರು: ಅಲ್ಲಾಹನಲ್ಲದೆ ಬೇರೆ ಆರಾಧ್ಯನಿಲ್ಲವೆಂದೂ ಮುಹಮ್ಮದ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅಲ್ಲಾಹನ ಪೈಗಂಬರ್ ಆಗಿರುವರು ಎಂದೂ ಯಾರು ಸತ್ಯ ಹೃದಯದಿಂದ ಸ್ವಾಕ್ಯವಹಿಸುತ್ತಾರೋ ಅವರ ಮೇಲೆ ನರಕದ ಬೆಂಕಿ ನಿಷಿದ್ಧಗೊಳಿಸಲಾಗುವುದು. ಹರ್ಷರತ್ ಮುಆಫ್<sup>(೪)</sup> ಹೇಳಿದರು: ಯಾ ರಸೂಲಲ್ಲಾಹ್, ನಾನು ಇದರ ಬಗ್ಗೆ ಜನರಿಗೆ ತಿಳಿಸಲೇ? ಜನರು ಸಂತೋಷಗೊಳ್ಳುವರು. ಹರ್ಷರತ್ ಪೈಗಂಬರ್<sup>(೫)</sup> ಹೇಳಿದರು: ಬೇಡ, ಜನರು ಇಷ್ಟು ಮಾತ್ರವನ್ನು ಹೇಳಿದರೆ ಸಾಕೆಂದು ಅದರ ಮೇಲೆ ಭರವಸೆಯಿಟ್ಟು ಇತರ ಒಳಿತುಗಳನ್ನು ಮಾಡಿರುವರು. ಆದ್ದರಿಂದ ಈಗ ಜನರೊಡನೆ ಹೇಳಬೇಡ. ಹರ್ಷರತ್ ಮುಆಫ್<sup>(೬)</sup> ಸಹ ಹರ್ಷರತ್ ಪೈಗಂಬರ<sup>(೭)</sup> ನಿರ್ದೇಶನವನ್ನು ಪೂರ್ಣವಾಗಿ ಗೌರವ ಭಾವದಿಂದ ಪಾಲಿಸಿದ್ದರು. ಕೊನೆಗೆ ತನಗೆ ಲಭಿಸಿದ ಒಂದು ಅರಿವು ಇತರರಿಗೆ ತಲುಪಿಸದ ಕಾರಣದಿಂದ ಅಲ್ಲಾಹನ ಹಿಡಿತಕ್ಕೆ ಒಳಗಾಗದಿರಲು ಮರಣದ ಸಮಯದಲ್ಲಿ ಈ ಒಂದು ಅತ್ಯಂತ ಮುಖ್ಯವಾದ ಸಂಗತಿಯನ್ನು ತಿಳಿಸಿದರು.

ಹರ್ಷರತ್ ಮುಆಫ್ ಬಿನ್ ಜಬಲ್<sup>(೮)</sup> ವರದಿ ಮಾಡುತ್ತಾರೆ: ತಬೂಕಿನ ಚಿಲುಮೆಯ ಬಳಿ ತಲುಪಲು ಹರ್ಷರತ್ ಪೈಗಂಬರ್<sup>(೯)</sup> ನಮ್ಮೊಡನೆ ಆದೇಶಿಸಿದರು. ಚಿಲುಮೆಯ ನೀರನ್ನು ಯಾವ ಕಾರಣಕ್ಕೂ ಮುಟ್ಟಬಾರದು ಎಂದೂ ಹೇಳಿದರು. ಚಿಲುಮೆಯಿಂದ ಬಹಳ

ಸಣ್ಣದಾಗಿ ನೀರು ಹರಿಯುತ್ತಿತ್ತು. ಹರ್ಷರತ್ ಪೈಗಂಬರ್<sup>(೧೦)</sup> ಅಲ್ಲಿಗೆ ತಲುಪಿದರು ಮತ್ತು ಆ ಚಿಲುಮೆಯಿಂದ ಒಂದು ಪಾತ್ರೆಯಲ್ಲಿ ಸ್ವಲ್ಪ ನೀರನ್ನು ಶೇಖರಿಸಿದರು. ಹರ್ಷರತ್ ಪೈಗಂಬರ್<sup>(೧೧)</sup> ಅದರಿಂದ ತನ್ನ ಎರಡೂ ಕೈಗಳನ್ನು ಮತ್ತು ಮುಖವನ್ನು ತೊಳೆದರು. ಅನಂತರ ಬಾಕಿಯಿದ್ದ ನೀರನ್ನು ಆ ಚಿಲುಮೆಗೆ ವಾಪಾಸ್ಸು ಹಾಕಿದರು. ಆಗ ಆ ಚಿಲುಮೆ ವೇಗವಾಗಿ ಹರಿಯತೊಡಗಿತು. ಅದರಿಂದ ಜನರು ಚೆನ್ನಾಗಿ ಪ್ರಯೋಜನ ಪಡೆದರು. ಅನಂತರ ಹರ್ಷರತ್ ಪೈಗಂಬರ್<sup>(೧೨)</sup> ಹೇಳಿದರು: ಹೇ ಮುಆಫ್, ನಿನಗೆ ದೀರ್ಘಾಯುಸ್ಸು ಲಭಿಸಿದರೆ, ಈ ಜಾಗವು ತೋಟಗಳಿಂದ ತುಂಬಿರುವುದಾಗಿ ನೀನು ಕಾಣುವಿ. ಇಬ್ನು ವಿಸಾಲ್ ಹೇಳುತ್ತಾರೆ: ನಾನು ಈ ಚಿಲುಮೆಯ ಆಸುಪಾಸಿನ ಎಲ್ಲ ಸ್ಥಳಗಳನ್ನು ಕಂಡಿರುವೆನು. ಅಲ್ಲಿಯ ಮರಗಳ ಫಲವತ್ತತೆ ಮತ್ತು ತಾಜಾತನ ಎಷ್ಟಿತ್ತೆಂದರೆ, ಬಹುಶಃ ಇವು ಹೀಗೆಯೇ ಖಿಯಾಮತ್ ತನಕ ಚಾರಿಯಲ್ಲಿರುವವು ಎಂದು ತೋರುತ್ತದೆ. ಅವರ ಭವಿಷ್ಯ ನುಡಿಯೂ ಇದೇ ರೀತಿಯದ್ದಾಗಿತ್ತು. ಇವರ ಬಗ್ಗಿನ ಪ್ರಸ್ತಾಪದ ಉಳಿದ ಭಾಗವನ್ನು ಮುಂದಿನ ಬಾರಿ ಮಾಡಲಾಗುವುದು. ಇನ್‌ಶಾಅಲ್ಲಾಹ್.

(ಖುತುಬದ ಕೊನೆಯಲ್ಲಿ ಹುರ್ಮೂರ್, ಇತ್ತೀಚೆಗೆ ನಿಧನರಾದ ಒಡಿಸದ ಮುಬಲ್ಲಿಗ್‌ರಾಗಿದ್ದ ಮುಕ್ರಮ್ ಫರ್‌ಝಾನ್ ಖಾನ್ ಸಾಹೆಬ್, ಮಲೇಶ್ಯಾದ ಲೋಕಲ್ ಮಿಶನರಿಯಾಗಿದ್ದ ಮುಕ್ರಮ್ ಅಬ್ದುಲ್ಲಾ ಮೋಸೀಕೋ ಸಾಹಿಬ್ ಮತ್ತು ಖಾದಿಯಾನ್‌ನಲ್ಲಿ ಮುಅಲ್ಲಿಂ ಆಗಿದ್ದ ಮುಕ್ರಮ್ ಅಬ್ದುಲ್ ವಾಹಿಡ್ ಸಾಹೆಬ್ ಇವರ ಒಳಿತುಗಳ ಸ್ಮರಣೆ ಮಾಡಿದರು. ನಮಾಝ್‌ಗಳ ನಂತರ ಮೃತರಿಗಾಗಿ ನಮಾಝ್ ಜನಾರು ಗಾಯಿಬ್ ನಿರ್ವಹಿಸುವುದಾಗಿ ಹೇಳಿದರು.)

\*\*\*

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
 فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ  
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ اذْكُرُوا اللَّهَ  
 يَذْكُرْكُمْ ۖ وَاذْكُرُوا مَا كُنْتُمْ لَكُمْ وَاللَّهُ أَكْبَرُ ۗ

**Friday Sermon delivered by Hadrath Khaleefatul Masih Al Khamis(atba)**  
 At, Masjid Mubarak, Islamabad, Tilford, UK, On 23-10-2020  
 Summarized by Majlis Ansarullah Bharat  
**Kannada Translation:** Moulavi Inamullah for Kannada Desk, Qadian  
**Reviewed by:** M.P Ibrahim | **Layout:** U Basheer Ahmad  
**Published By:** Kannada Isha'at Team for Nazarath Nashr-O-Isha'ath, Qadian  
**Email:** khutuba.kannada@gmail.com  
 You can find all the Sermons archived at: www.alislam.org/friday-sermon